

# अमर उजाला

## ‘सिटी डेवलपमेंट प्लान से होगा निजी क्षेत्र का विकास’

मेरठ। एमडीए ने शहर के विकास का विजन तैयार करने और इंटीग्रेटेड इंफ्रास्ट्रक्चर प्लान को आकार देने के लिए आरईपीएल (रुद्राभिषेक एंटरप्राइजेज लिमिटेड) को सलाहकार नियुक्त किया है। प्रदेश सरकार ने मेरठ को ग्लोबल, इंडस्ट्रियल, मेडिकल, एजुकेशनल हब के रूप में विकसित करने की योजना बनाई है।

आरईपीएल के सीएमडी प्रदीप मिश्रा ने कहा कि मेरठ देश के सबसे तेजी से विकास करते शहरों में से एक है, जिसकी औद्योगिक, कृषि संबंधी और शैक्षिक विरासत काफी समृद्ध है।

यहां व्यापार और वाणिज्य, पर्यटन, कृषि, परिवहन और इंफ्रास्ट्रक्चर के क्षेत्र में आर्थिक विकास के साथ शहर का भी विकास हुआ है। आरईपीएल में बिल्डिंग सर्विसेज विभाग के उपाध्यक्ष सतीश ने बताया कि इंटीग्रेटेड इंफ्रास्ट्रक्चर प्लान से शहर के आधारभूत ढांचे में सुधार कर शहरी विकास का इकोसिस्टम बनाना और निजी क्षेत्र को विकास के मौके उपलब्ध कराना शामिल है। ब्यूरो